

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hr̥di ॥*

*śrī melpattūr nārāyaṇabhaṭṭatiri viracitam*  
**॥ *śrīmannārāyaṇīyam* ॥**

*(daśaka - 81)*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 81)

subhadrāharaṇaṃ kālindyādivivāhavarṇanaṃ  
narakāsuravadhavarṇanaṃ ca

snigdham mugdham satatamapi tāṃ lālayan satyabhāmāṃ  
yāto bhūyaḥ saha khalu tayā yājñasenīvivāham |  
pārthaprītyai punarapi manāgāsthito hastipurayāṃ  
śakraprasthaṃ puramapi vibho saṃvidhāyāgato'bhūḥ || 1 ||

bhadrāṃ bhadrāṃ bhavadavarajāṃ kauraveṇārthyamānām  
tvadvācā tāmahr̥ta kuhanāmaskarī śakrasūnuḥ |  
tatra kruddhaṃ balamanunayan pratyagāstena sārddhaṃ  
śakraprasthaṃ priyasakhamude satyabhāmāsahāyaḥ || 2 ||

tatra krīḍannapi ca yamunākūladṛṣṭāṃ gṛhītvā  
tāṃ kālindīṃ nagaramagamaḥ khāṇḍavaprīṇitāgniḥ |  
bhrātr̥trastāṃ praṇayavivaśāṃ deva paitṛṣvaseyīṃ  
rājñāṃ madhye sapadi jahṛṣe mitravindāmavantīm || 3 ||

satyāṃ gatvā punarudavaho nagnajinnandanāṃ tāṃ  
badhvā saptāpi ca vṛṣavarān saptamūrtirnimeṣāt |  
bhadrāṃ nāma pradaduratha te deva santardanādyā-  
statsodaryā varada bhavataḥ sā'pi paitṛṣvaseyī || 4 ||

pārthādyairapyakṛtalavanam toyamātrābhilakṣyam  
lakṣam chitvā śapharamavṛthā lakṣmaṇāṃ madrakanyām |  
aṣṭāvevaṃ tava samabhavan vallabhāstatra madhye  
śuśrotha tvam surapatigirā bhaumaduśceṣṭitāni || 5 ||

smṛtāyātaṃ pakṣipravaramadhirūḍhastvamagamo  
 vahannaṅke bhāmāmupavanamivārātibhavanam |  
 vibhindan durgāṇi truṭitapṛtanāśoṇitarasaiḥ  
 puram tāvāt prāgjyotiṣamakuruthāḥ śoṇitapuram || 6 ||

murastvām pañcāsyō jaladhivanamadyādudapatat  
 sa cakre cakreṇa pradalitaśirā maṅkṣu bhavatā |  
 caturdantairdantāvalapatibhirindhānasamaram  
 rathāṅgena chitvā narakamakarostīrṇanarakam || 7 ||

stuto bhūmyā rājyaṃ sapadi bhagadatte'sya tanaye  
 gajañcaikaṃ datvā prajighayitha nāgānnijapurīm |  
 khalenābaddhānām svagatamanasām ṣoḍaśa punaḥ  
 sahasrāṇi strīṇāmapi ca dhanarāśim ca vipulam || 8 ||

bhaumāpāhṛtakuṇḍalam tadaditerdātum prayāto divaṃ  
 śakrādyaairmahitaḥ samam dayitayā dyustriṣu dattahriyā |  
 hṛtvā kalpatarum ruṣābhipatitam jītvendramabhyāgama-  
 stattu śrīmadadoṣa īdṛśa iti vyākhyātumevākṛthāḥ || 9 ||

kalpadrumṃ satyabhāmābhavanabhuvīsṛjan  
 dvyaṣṭasāhasrayoṣāḥ  
 svīkṛtya pratyagāram vihitabahuvapū-  
 rlālayan kelibhedaiḥ |  
 āścaryānnārādālokitavividhagati-  
 sāttra tatrāpi gehe  
 bhūyaḥ sarvāsu kurvan daśa daśa tanayān  
 pāhi vātālayeśa || 10 ||

\*\*\*\*\*